

PRESS RELEASE

L-Erbgħa 18 t'April 2012

Swali tal-Logħob liċenzjati mill-Awtorita' dwar il-Lotteriji u l-Logħob

Wara diversi rapporti fil-midja, l-Awtorita' dwar il-Lotteriji u l-Logħob (l-Awtorita') thoss li jeħtiegħ tikkjarifika illi daww l-iswali tal-logħob li huma approvati u liċenzjati mill-Awtorita' biss, huma awtorizzati biex joperaw apparat tal-logħob skond il-kundizzjonijiet stretti li tistabbilixxi l-liġi.

Sal-lum, inħargħu 27 awtorizzazzjoni sabiex jinfethu swali tal-logħob. Dawn l-operaturi liċenzjati huma awtorizzati joperaw l-iswali tagħhom bejn il-11am u il-11pm. Il-liċenzji inħargħu *ai termini* il-Regolamenti dwar Apparat Għal-Logħob (Kapitlu 438.07 tal-Liġijiet ta' Malta).

Sabiex operatur jingħata liċenzja, għandu l-ewwel jgħaddi minn process ta' liċenzjar iebes ta' L-Awtorita', u għandu jkun ukoll fil-pussess ta' permess għall-iżvilupp mahruġ mill-MEPA. L-Awtorita' tixtieq ittenni kif kemm-il darba qalet fil-passat, illi l-fatt illi operatur għandu permess għall-iżvilupp tal-MEPA ma jfissirx illi dak l-operatur għandu d-dritt awtomatiku ta' liċenzja għal apparat tal-logħob. Fil-fatt, tajjeb li jingħad illi diversi applikazzjonijiet ġew irriffjutati fuq bażi ta' nuqqas ta' konformita' mar-Regolamenti jew id-Direttiva ta' l-Awtorita' dwar L-Inħawi ta' l-Iswali tal-Logħob. Sabiex swali tal-logħob jkollhom liċenzja (li hija valida għal tnax-il xahar), dawn għandhom ikunu mill-anqas 75 metri 'l bogħod minn ċerti stabbilimenti li huma msemmija fid-Direttiva, bħal skejjel, postijiet ta' qima (eż.: knejjes u moskej) u postijiet ta' rekreazzjoni għat-tfal bħall-bandli. Barra minn hekk, matul il-perjodu tal-liċenzja, l-operaturi liċenzjati għandhom jaderixxu ma' diversi obligazzjonijiet, bħal per eżempju ma' premji li jammontaw għal mhux inqas minn 85% tal-flus li ġew imdaħħlin fil-makna għal-logħob, imħatri massimi u premji massimi baxxi, u għandhom ukoll fuq talba tall-klijenti tagħhom, jipprovduhom b'rapporti dettaljati fuq il-ħlas perċentwali ta' kull makna, fuq il-flus li jkunufu u l-ħin li jkunufu qattgħu jilgħabu, kif ukoll fuq il-probabilita' li wieħed jirbaħ il-logħba rilevanti.

L-Awtorita' tixtieq tinforma l-pubbliku li s-swali tal-logħob li huma liċenzjati għandhom ukoll jaderixxu ma' diversi obligazzjonijiet dwar il-protezzjoni tal-ġugaturi, u għandhom jagħtu każ ukoll ta' konsiderazzjonijiet soċjali skond il-liġi, bħar-reqwiżit li l-ġugaturi jkollhom il-faċilita' biex jeskludu lilhom infushom għal perjodi definiti ta' sitt jew tnax-il xahar minn kull sala tal-logħob, kif ukoll mill-każinonijiet u s-swali tat-tombla u viċe versa. Dawn ir-regolamenti stretti jagħmlu

distinzjoni qawwija bejn dawk il-ħwienet li huma liċenzjati fl-interess pubbliku u dawk il-ħwienet li joperaw illegalment mingħajr ebda restrizzjonijiet jew superviżjoni.

Wieħed jista` jiddetermina faċilment jekk sala tal-logħob hijiex liċenzjata mill-Awtorita` peress li l-operatur għandu juri iċ-ċertifikat tal-liċenzja fl-entratura tas-sala. Barra minn hekk, il-gugaturi għandhom jirreġistraw formalment qabel ma jkunu jistgħu jidhlu u jilgħabu, u kull apparat tal-logħob għandu jkollu mwaħħal miegħu marka tar-reġistrazzjoni u allura huwa jidentifikabbli b`mod ċar mill-apparat illegali.

L-Awtorita` tixtieq temfasizza illi il-gugaturi għandhom jassiguraw ruħhom illi mhumx qegħdin jilgħabu fuq apparat illegali jew kompjuters modifikati f`apparat tal-logħob f`barijiet jew f`stabilimenti oħrajn, peress li jistgħu jiġu mħarrka. Jekk jinstabu ħatja, jistgħu jiġu mmultati sa €235,000 u tista` wkoll tinqata` kontribut sentenza ta` prigunerija ta` mhux aktar minn 5 snin. Il-multi japplikaw ukoll għall-dawk il-persuni li jqiegħedu fis-suq, jagħmlu disponibbli għall-użu, jilqgħu għandhom jew joperaw xi apparat rilevanti għal-logħob. L-Awtorita` tixtieq tappella lill-pubbliku, organizzazzjonijiet u kunsilli lokali sabiex jassistuha fl-enforzar kontra l-logħob illegali billi jirraportaw kwalunkwe attivita` illegali.

Għall-assistenza jew iktar informazzjoni, tistgħu żżuru is-sit elettroniku ta` l-Awtorita` <http://www.lga.org.mt> jew tikkuntatjaw lill-Awtorita` fuq info@lga.org.mt.

<<End>>